

जोधपुर, 01 जून।

शहर में चौपासनी रोड पर अवैध रूप से संचालित हो रहे कार बाजार पर कार्यवाही करते हुए नगरनिगम और यातायात पुलिस ने 13 बाईक को जब्त किया और सभी वाहनों को मौके से हटाया। महापौर घनश्याम ओझा एवं निगम आयुक्त हरिसिंह राठौड़ ने बताया कि हाईकोर्ट के निर्देश पर बुधवार को कार बाजार पर कार्यवाही की गई। अतिक्रमण प्रभारी दीपक कन्नौजिया, जितेन्द्र बोडा, गोपाल और राजेश तेजी के नेतृत्व में अतिक्रमण जोन की टीम और यातायात पुलिस की टीम ने बुधवार को आखलिया चौराहे से लेकर जूना खेडापति मंदिर तक कार बाजार के विरुद्ध कार्यवाही की। इस दौरान मौके से 13 बाईक को जब्त भी किया गया।

जोधपुर, 2 जून।

शहर में हाल में लगाई गई एलईडी लाइट्स की व्यवस्थाओं को सुधारने को लेकर महापौर घनश्याम ओझा ने ईएसएल के अधिकारियों को सख्त निर्देश देते हुए आगामी 15 दिनों में व्यवस्थाओं को सुधारने के निर्देश दिए हैं। महापौर घनश्याम ओझा के कक्ष में गुरुवार को रोशनी समिति अध्यक्ष संजू सोलंकी, ईएसएल के सीनियर मैनेजर तकनीकी विवेक तलवार, रील के जनरल मैनेजर सत्यव्रतसिंह, इयोन कंपनी के वाईस प्रेसिडेंट संदीप ओर निगम के तकनीकी अधिकारियों की बैठक हुई। बैठक में महापौर घनश्याम ओझा ने एलईडी लाइट्स संचालन करने वाली फर्म को निर्देशित किया कि शहर में जहां भी एलईडी लाइट्स खराब हैं या जिन पोल पर लाइट्स नहीं लगी हैं उन सभी शिकायतों को आगामी 15 दिनों के भीतर सुधार कर इसकी रिपोर्ट प्रस्तुत करें। ओझा ने सख्त निर्देशित किया कि यदि आगामी 15 दिनों के भीतर व्यवस्थाओं के सुधार नहीं किया गया तो कंपनी के विरुद्ध अनुशासनात्मक कार्यवाही की जाएगी। वही रोशनी समिति अध्यक्ष संजू सोलंकी ने कंपनी की ओर से किए जा रहे कार्य पर असंतोष जाहिर करते हुए कहा कि छोटी छोटी शिकायतों के समय पर निस्तारण नहीं होने से निगम की छवि खराब होती है और फर्म के कर्मचारियों की लापरवाही का खामियाजा जनप्रतिनिधियों को उठाना पड़ रहा है। सोलंकी ने सख्त हिदायत दी है कि कंपनी के अधिकारी अपने अपने क्षेत्र का रात्रि में अवलोकन करें और जहां भी लाइट्स बंद मिलें उन लाइट्स को दूसरे दिन दुरस्त किया जाए सोलंकी के शिकायतों के भी जल्द निस्तारण करने के निर्देशित किया।

जोधपुर, 02 जून।

प्रधानमंत्री सबके लिए आवास योजना की विस्तार से जानकारी देने के लिए निगम सभागार में गुरुवार को जनप्रतिनिधियों की

कए कार्यशाला का आयोजन किया गया। केंद्र सरकार की ओर से योजना की प्लानिंग और सर्वे के लिए अधिकृत कंपनी याशी कंसलटेंट की ओर से आयोजित इस कार्यशाला में निगम महापौर और पार्षदगणों को योजना के बारे में जानकारी दी गई। कंपनी के अधिकारियों ने बताया कि यह योजना प्रधानमंत्री के ड्रीम प्रोजेक्ट में एक है और इस योजना के क्रियान्वयन को लेकर केंद्र सरकार काफी गंभीरता से काम कर रही है। कंपनी के अधिकारियों की ओर से योजना में किस तरह सर्वे किया जाएगा और कौन व्यक्ति इस योजना के पात्र होंगे इसके बारे में जानकारी दी गई साथ ही आगामी दिनों में किस तरह योजना पर कार्य शुरू किया जाएगा इस पर भी चर्चा की गई। बैठक में निगम उपायुक्त नरेन्द्रसिंह चौहान सहित अन्य अधिकारीगण उपस्थित थे।

जोधपुर, 02 जून।

राज्य सरकार के निर्देश पर शुक्रवार शाम को शहर के वार्ड नंबर 32 में जिला कलेक्टर की रात्रि चौपाल का आयोजन किया जाएगा। वार्ड नंबर 32 में स्थित महालक्ष्मी स्कूल में शाम सात बजे से रात्रि चौपाल का आयोजन किया जाएगा। इस दौरान जिला कलेक्टर के अलावा समस्त विभागों के अधिकारी उपस्थित रहेंगे और वार्ड वासियों की विभिन्न शिकायतों का त्वरित निस्तारण किया जाएगा साथ ही जनहित से जुड़ी समस्याओं को भी सुना जाएगा

जोधपुर, 08 जून।

प्रधानमंत्री नरेन्द्र मोदी के डिजिटल अभियान के साथ कदम से कदम मिलाते हुए नगरनिगम अब भूखण्डों और दुकानों की नीलामी के लिए ई ऑक्शन की तैयारी करने में जुटा है। प्रारम्भिक स्तर पर ने अधिकारियों ने बुधवार को महापौर घनश्याम ओझा और निगम आयुक्त हरिसिंह राठौड़ के समक्ष इन्डस इन बैंक के अधिकारियों की ओर से एक प्रजेन्टेशन दिया गया। कंपनी के अधिकारियों ने बताया कि किस तरह इस साफ्टवेयर के माध्यम से पूरी पारदर्शिता के साथ जमीनों का आक्शन किया जा सकता है। बैंक की ओर से नगरनिगम को यह सुविधा फ्री ऑफ कास्ट उपलब्ध कराई जाएगी। वही एचडीएफसी बैंक की ओर से भी इसी तरह का एक प्रस्ताव निगम के पास आया है इस पर भी एक दो दिन में प्रजेन्टेशन देखा जाएगा।

देश के किसी भी कोने से लगाई जा सकेगी बोली

महापौर घनश्याम ओझा ने बताया कि अब तक निगम की ओर से जमीनों का ऑक्शन किया जाता है उसमें स्थानीय लोग ही भाग ले पाते हैं जिसके कारण कई बार जमीनों की उपयुक्त बोली नहीं मिल पाती लेकिन इस तरह ई ऑक्शन की प्रक्रिया लागू होने के बाद देश के किसी भी कोने में बैठा व्यक्ति आक्शन के लिए अपना रजिस्ट्रेशन करवा सकेगा और उच्चतम बोली लगाकर जमीन खरीद सकेगा।

जोधपुर, 09 जून।

शहर के ऐतिहासिक घंटाघर के सौन्दर्य को बनाए रखने में जुटी नगरनिगम की ओर से गुरुवार को एक बार फिर वेंडरों को हिदायत दी गई साथ ही बिना स्वीकृति के बनी एक व्यवसायिक भवन के उपरी मंजिल को सीज किया गया। निगम आयुक्त हरिसिंह राठौड़ के निर्देश पर गुरुवार को अतिक्रमण निरीक्षक गोपाल ओझा अपनी टीम के साथ घंटाघर पहुंचे। ओझा ने घंटाघर क्षेत्र में व्यवसाय करने वाले वेंडरों को सामान सड़क पर नहीं रखने और सफाई व्यवस्था बनाए रखने को कहा और वेंडरों को भविष्य में निर्धारित सीमा से बाहर सामान नहीं रखने की हिदायत दी। निगम आयुक्त हरिसिंह राठौड़ ने बताया कि घंटाघर के दो कोठों के बीच स्थित भंवरू खान की एक बिल्डिंग में व्यवसायिक गतिविधियां चल रही थीं। भंवरूखान का इस भवन में जी प्लस 2 में व्यवसायिक गतिविधियां हो रही थी जबकि यह सड़क महज 30 फीट हुई है और तीस फीट की रोड पर जी प्लस वन तक व्यवसायिक गतिविधियां संचालित की जा सकती है। इस प्रकरण को समझौता समिति ने भी खारिज कर दिया और जी प्लस वन से अधिक बनी बिल्डिंग को सीज करने का निर्णय लिया गया। ओझा ने बताया कि निगम आयुक्त के निर्देश पर गुरुवार को भंवरू खा की बिल्डिंग के जी प्लस वन के उपर बनी दूसरी मंजिल को सीज करने की कार्यवाही की गई है।

जोधपुर, 11 जून।

शहर की हृदयस्थली में बने नेहरू पार्क को नगरनिगम की ओर से सेन्ट्रल एकेडमी परिवार को गोद दिए जाने के बाद अब सेन्ट्रल एकेडमी ने इस पार्क को शहर का सबसे सुंदर और आकर्षक पार्क बनाने का निर्णय लिया है और इसके लिए शहरवासियों से ईमेल, वाट्सअप और ट्वीटर के जरिए सुझाव भी मांगे गए हैं। शनिवार को पार्क में संस्थान की ओर से करवाए जा रहे कार्यों का अवलोकन करने महापौर घनश्याम ओझा ने पार्क का दौरा किया और व्यवस्थाओं का जायजा लिया। ओझा ने पार्क में बेहतर सफाई व्यवस्था के लिए संस्था के कार्यकर्ताओं को धन्यवाद दिया साथ ही इसे नियमित रूप से बनाए रखने के निर्देश दिए। उन्होंने पार्क की चार दीवारी पर की जा रही मांडने की चित्रकारी को भी देखा और बेहतर चित्रकारी की प्रशंसा की। ओझा ने कहा कि पार्क में रोशनी और मनोरंजन की अच्छी व्यवस्था हो साथ ही पार्क की हरियाली को भी डबलप किया जाए ताकि लोगों का इसके लिए आकर्षण बढ़े और ज्यादा से ज्यादा लोग पार्क में आए। उन्होंने पार्क के बीच बने पोंड को पूरा साफ कर स्वच्छ जल भरने के भी निर्देश दिए। ओझा के साथ निगम के एक्सईन सुधीर माथुर, सेन्ट्रल एकेडमी के सहनिदेशक अंकित पदम मिश्र, कुलदीप गहलोत और कुमुद गौड़ सहित अन्य कर्मचारी उपस्थित थे।

पार्क के सौन्दर्यकरण के लिए यह होंगे कार्य

एकेडमी के अंकित मिश्र ने बताया कि संस्थान की ओर से पार्क के सौन्दर्यकरण के लिए कई कार्य शुरू किए गए हैं जिनमें सबसे पहले पार्क की सफाई व्यवस्था में सुधार किया गया है साथ ही पार्क के पॉथ वे और चार दीवारी को दुरुस्त कर चार दीवारी पर आकर्षण राजस्थानी सभ्यता और संस्कृति से ओत प्रोत मांडने भी मांडे जा रहे हैं। उन्होंने बताया कि इसके अलावा पार्क में सीसीटीवी कैमरे लगाने, 1000 नए पौधे लगाने, सिव्योरिटी सिस्टम को मजबूत करने, पार्क में लोट्स पुल बनाने और बच्चों के लिए आकर्षक और मनोरंजक झूले लगाने का भी कार्य किया जाएगा। मिश्र ने बताया कि पार्क शहर की हृदय स्थली में है और हम सभी का दायित्व है कि इस पार्क को सुंदर और स्वस्थ बनाया जाए। उन्होंने बताया कि इसके लिए आमजन से सुझाव मांगे गए हैं और वह अपने सुझाव संस्थान की वेबसाइट्स, ट्वीटर और वाट्स अप के जरिए हमें दे सकते हैं।



जोधपुर, 13 जून।

निगम क्षेत्र में हाईमास्क लाईट बंद होने के मामलों को गंभीरता से लेते हुए निगम महापौर नें संबंधित ठेकेदारों को दी जाने वाली राशि में से निविदा की शर्तों के मुताबिक कटौती करने के निर्देश दिए हैं। महापौर घनश्याम ओझा नें सोमवार को एक यूओ नोट जारी किया कि शहर में लगी अधिकांश हाई मास्क लाईटों के पिछले एक सप्ताह से बंद होने की जानकारी मिली है। ओझा ने निर्देशित किया है कि पूर्व में भी संबंधित अधिकारियों को यूओ जारी कर यह निर्देशित किया गया था कि संवेदकों की ओर से निविदा की शर्तों के मुताबिक कार्य नहीं किया जाता है तो उनको दी जाने वाली राशि में कटौती की जाए। ओझा ने यूओ नोट में लिखा है कि पूर्व में निर्देश दिए जाने के बावजूद अभी तक इस पर पालना नहीं हुई है। उन्होंने एक बार फिर अधिकारियों को निर्देश दिए हैं कि एक सप्ताह से हाई मास्क लाईटों के बंद होने के मामले को गंभीरता से लेते हुए संबंधित संवेदक को दी जाने वाली राशि में कटौती की जाए। महापौर ने

तीन दिन में संवेदकों के लिए की जाने वाली कटौती के बारे में तीन दिन के भीतर जानकारी देने के भी निर्देश दिए हैं। उन्होंने ऐसा नहीं होने पर संबंधित अधिकारियों एवं कर्मचारियों की जिम्मेदारी तय कर उनके विरुद्ध कार्यवाही करने के निर्देश दिए हैं।

जोधपुर, 15 जुलाई।

जोधपुर बस सर्विस लिमिटेड के बोर्ड ऑफ डायरेक्टर्स की बैठक बुधवार को महापौर घनश्याम ओझा की अध्यक्षता में सम्पन्न हुई। बैठक में जिला कलेक्टर बीसी मलिक, निगम आयुक्त हरिसिंह राठौड़, जेडीए आयुक्त कैलाशचंद मीणा, प्रादेशिक परिवहन अधिकारी अर्जुनसिंह, रोडवेज प्रबंध निदेशक चंद्रवीरसिंह और अभय मूंदड़ा सहित निगम के अन्य अधिकारियों ने भाग लिया। बैठक में पिछली बैठक में हुए निर्णयों के अनुपालना पर चर्चा की गई। इसके बाद निगम आयुक्त हरिसिंह राठौड़ ने बसों के रख रखाव एवं अन्य कार्यों हेतु खर्च का बजट पास करने का प्रस्ताव रखा साथ ही बसों में जीपीएस और सीसीटीवी कैमरा सिस्टम लगाने का प्रस्ताव रखा। इस पर जिला कलेक्टर बीसी मलिक ने इसकी सही तरीके से मॉनिटरिंग करने और एकल निविदा आने के कारण पुनः निविदा करने के निर्देश दिए। वही बैठक में संचालन कंपनी की ओर से रूट के शुरू होने के स्थान पर डिपो बनाने का प्रस्ताव रखा जिस पर डीएम ने निर्देशित किया कि कंपनी जिन स्थानों पर डिपो बनाना चाहती है उन स्थानों का भौतिक सत्यापन करवाया जाए साथ ही वहां नियमित रूप से बसों की सफाई करने और मेंटिनेंस चैक करने की व्यवस्था करने के भी निर्देश दिए। कई रूटों पर बसों के संचालन नहीं होने के मामलों को गंभीरता से लेते हुए जिला कलेक्टर ने संचालन कंपनी पर जुर्माना लगाने का भी प्रस्ताव रखा। बैठक में नए रूट पर चर्चा करने के साथ ही वर्तमान रूटों को आंशिक रूप से बढ़ाने पर भी चर्चा की गई। जिला कलेक्टर बीसी मलिक ने बस स्टाप्स पर बस सेल्टर बनाकर उन पर विज्ञापन में माध्यम से आय के स्रोत बढ़ाने की भी बात कही। बैठक में संचालन कंपनी को तीन महीने का भुगतान करने को लेकर भी चर्चा की गई और अधिकारियों को आवश्यक दिशा निर्देश दिए।

जोधपुर, 15 जुलाई।

जोधपुर बस सर्विस लिमिटेड के बोर्ड ऑफ डायरेक्टर्स की बैठक बुधवार को महापौर घनश्याम ओझा की अध्यक्षता में सम्पन्न हुई। बैठक में जिला कलेक्टर बीसी मलिक, निगम आयुक्त हरिसिंह राठौड़, जेडीए आयुक्त कैलाशचंद मीणा, प्रादेशिक परिवहन अधिकारी अर्जुनसिंह, रोडवेज प्रबंध निदेशक चंद्रवीरसिंह और अभय मूंदड़ा सहित निगम के अन्य अधिकारियों ने भाग लिया। बैठक में पिछली बैठक में हुए निर्णयों के अनुपालना पर चर्चा की गई। इसके बाद निगम आयुक्त हरिसिंह राठौड़ ने बसों के रख रखाव एवं अन्य कार्यों हेतु खर्च का बजट पास करने का प्रस्ताव रखा साथ ही बसों में जीपीएस और सीसीटीवी कैमरा सिस्टम लगाने का प्रस्ताव रखा। इस पर जिला कलेक्टर बीसी मलिक ने इसकी सही तरीके से मॉनिटरिंग करने और एकल निविदा आने के कारण पुनः निविदा करने के निर्देश दिए। वही बैठक में संचालन कंपनी की ओर से रूट के शुरू होने के स्थान पर डिपो बनाने का प्रस्ताव रखा जिस पर डीएम ने निर्देशित किया कि कंपनी जिन स्थानों पर डिपो बनाना चाहती है उन स्थानों का भौतिक सत्यापन करवाया जाए साथ ही वहां नियमित रूप से बसों की सफाई करने और मेंटिनेंस चैक करने की व्यवस्था करने के भी निर्देश दिए। कई रूटों पर बसों के संचालन नहीं होने के मामलों को गंभीरता से लेते हुए जिला कलेक्टर ने संचालन कंपनी पर जुर्माना लगाने का भी प्रस्ताव रखा। बैठक में नए रूट पर चर्चा करने के साथ ही वर्तमान रूटों को आंशिक रूप से बढ़ाने पर भी चर्चा की गई। जिला कलेक्टर बीसी मलिक ने बस स्टाप्स पर बस सेल्टर बनाकर उन पर विज्ञापन में माध्यम से आय के स्रोत बढ़ाने की भी बात कही। बैठक में संचालन कंपनी को तीन महीने का भुगतान करने को लेकर भी चर्चा की गई और अधिकारियों को आवश्यक दिशा निर्देश दिए।

जोधपुर, 16 जून।

नगरनिगम के स्वास्थ्य और स्वच्छता समिति प्रथम की बैठक गुरुवार को समिति अध्यक्ष नंदकिशोर गहलोत की अध्यक्षता में सम्पन्न हुई जिसमें सफाई व्यवस्था से जुड़े विभिन्न प्रस्तावों पर विस्तार से चर्चा की गई। निगम सभागार में आयोजित हुई बैठक में अध्यक्ष नंदकिशोर गहलोत ने गत बैठक के प्रस्तावों की अनुपालना में किए गए कार्यों की जानकारी दी इसके साथ ही निर्णय लिया गया कि शहर की सफाई

व्यवस्था में लगे सभी संविदाकर्मियों को वर्दी और पहचान पत्र पहना अनिवार्य होगा साथ ही वर्षा से पूर्व शहर के सभी नालों की सफाई आवश्यक रूप से करने के निर्देश दिए गए ताकि बारिश के दिनों में किसी प्रकार की परेशानी नहीं हो। बैठक में उपस्थित समिति के सदस्यों ने सफाई व्यवस्था पर संतोष जाहिर करते हुए इसकी मॉनिटरिंग सख्ती के साथ करने की प्रस्ताव रखा जिस पर समिति अध्यक्ष ने बताया कि वर्तमान में भी दोनों समय सफाई व्यवस्था की मॉनिटरिंग की जा रही है और इसे और बेहतर करने के प्रयास किए जाएंगे। बैठक में निगम उपायुक्त दलबीर ढढढा, समिति सदस्य राधा शुक्ला, जनक सोनी, कमला कावडिया, पायल जामनानी, मोहम्मद उमर चौहान, लक्ष्मी देवी, मेघराज भाटी, रीडर भानुप्रकाश, शहर और सूरसागर जोन के जेईएन उपस्थित थे।

जोधपुर, 17 जून।

शहर में कहीं भी अतिक्रमण हटाने से पहले सम्पूर्ण पत्रावली को अवज्ञा एवं अतिक्रमण समिति के समक्ष रखना होगा और समिति की ओर से अतिक्रमण हटाने की स्वीकृति दिए जाने के बाद ही अतिक्रमण हटाया जा सकेगा। यह निर्णय शुक्रवार को निगम सभागार में आयोजित हुई अवज्ञा एवं अतिक्रमण समिति की बैठक में लिया गया। अवज्ञा एवं अतिक्रमण समिति अध्यक्ष भंवरलाल वैष्णव की अध्यक्षता में आयोजित हुई बैठक में समिति सदस्यों ने बताया कि कई बार शहर में अतिक्रमण हटाने की कार्यवाही की जाती है लेकिन इससे पहले समिति की स्वीकृति नहीं ली जाती इस पर सर्वसम्मति से यह निर्णय लिया गया कि भविष्य में जब भी अतिक्रमण हटाने की कार्यवाही की जाएगी उससे पहले समिति की स्वीकृति लेना अनिवार्य होगा साथ ही अतिक्रमण हटाने के दौरान संबंधित वार्ड पार्षद को भी अतिक्रमण हटाने की सूचना देनी होगी। बैठक में निर्णय लिया गया कि निगम सम्पत्ति पर अतिक्रमण करने वालों के विरुद्ध कानूनी कार्यवाही करते हुए पुलिस में मामला दर्ज करवाया जाए साथ ही जब भी अतिक्रमण निरोधक दस्ता अतिक्रमण हटाने जाए तो उसके साथ पर्याप्त संख्या में महिला और पुरुष पुलिस कांस्टेबल का जाब्ता होना चाहिए। बैठक में नाकोडा कालेज के पास लगे केबिन को हटाने, झालामंड स्थित दुर्गा विहार से मंदिर को छोड़कर शेष अतिक्रमण हटाने का प्रस्ताव भी सर्व सम्मति से लिया गया। बैठक में समिति सदस्य रेवतसिंह इंदा, राकेश बागरेचा, उम्मेदसिंह राठौड़, सीमा आसेरी, वंदना राठौड़, लीलादेवी वैष्णव, उपायुक्त दलवीर ढढढा, अनवर अली, देवाराज सुथार, अतिक्रमण प्रभारी गोपाल ओझा, जितेन्द्र बोडा, दीपक कन्नौजिया राजेश तेजी, धमेन्द्र, रीडर गुलाम मोहम्मद उपस्थित थे।

जोधपुर, 18 जून।

राज्य सरकार के निर्देश पर शहर के वार्ड नंबर 44 में डोर टू डोर कचरा संग्रहण के लिए शनिवार को निगम की ओर से पांच टैक्सियों को महापौर घनश्याम ओझा ने हरी झंडी दिखाकर रवाना किया। शहर के नागौरी गेट स्थित फायर स्टेशन में शनिवार सुबह महापौर घनश्याम ओझा, राज्य सफाई आयोग उपाध्यक्ष चंद्रप्रकाश टायसन और निगम आयुक्त हरिसिंह राठौड़ ने पांच टैक्सियों को हरी झंडी दिखाकर वार्ड के लिए रवाना किया गया। महापौर घनश्याम ओझा ने बताया कि राज्य सरकार के निर्देश हैं कि शहर में डोर टू डोर कचरा संग्रहण की व्यवस्था को लागू किया जाए इसी कड़ी में आज हमने वार्ड नंबर 44 में इस व्यवस्था को शुरू किया है। महापौर ओझा ने बताया कि डोर टू डोर कचरा संग्रहण के लिए प्रति मकान, दुकान और अन्य व्यावसायिक भवनों के लिए शुल्क निर्धारित किया गया है जो हर महीने ठेकेदार की ओर से वसूला जाएगा। ओझा ने बताया कि ठेकेदार कचरा संग्रहण कर सारा कचरा डंपिंग स्टेशन ले

जाया जाएगा साथ ही अधिक कचरा होने पर निगम का डंपर और जेसीपी की सहायता से कचरा उठाएगा। उन्होंने बताया कि पिंकी ऑटोमोबाईल्स ओर से घर घर कचरा संग्रहण के लिए निगम को पांच टैक्सियाँ दी गई हैं। कार्यक्रम में वार्ड पार्षद उमेश पलिया नें महापौर और निगम आयुक्त को विश्वास दिलाया कि वार्डवासी उनकी इस मुहिम में पूरी सक्रियता के साथ अपनी भागीदारी निभाएंगे। इस अवसर पर निगम में मुख्य सचेतक प्रदीप बेनीवाल, पार्षद लक्ष्मीनारायण सॉलकी, राकेश बागरेचा, किशोरसिंह, भाजपा मंडल अध्यक्ष जितेन्द्रसिंह शेखावत, पूर्व मंडल अध्यक्ष कैप्टन उम्मेदसिंह सहित वार्ड के गणमान्य नागरिक और भाजपा कार्यकर्ता मौजूद थे। राधेश्याम ने कार्यक्रम का संचालन किया।

जोधपुर, 20 जून।

राज्य सरकार की ओर से जारी की कई आरएएस और आरपीएस तबादला सूची में निगम आयुक्त हरिसिंह राठौड, उपायुक्त दलवीर ढढा और अतिरिक्त पुलिस अधीक्षक अत्ता उर रहमान का स्थानान्तरण होने पर महापौर घनश्याम ओझा की ओर से तीनों अधिकारियों के लिए टी पार्टी का आयोजन किया गया। महापौर कक्ष में आयोजित हुए इस कार्यक्रम में महापौर घनश्याम ओझा, उप महापौर देवेन्द्र सालेचा, पूर्व मंत्री राजेन्द्र गहलोत, उपायुक्त नरेन्द्र चौहान, देवाराम सुथार, एसटीपी राहुल गुप्ता सहित निगम के अधिकारी उपस्थित थे। महापौर घनश्याम ओझा ने कहा कि वह पिछले डेढ़ वर्षों से निगम में इन अधिकारियों के साथ कार्य करने का मौका मिला और इस दौरान शहर के चहुमुखी विकास के लिए जो निर्णय लिए गए उन निर्णयों की पालना करवाने में इन अधिकारियों ने काफी अहम भूमिका निभाई। ओझा ने कहा कि आयुक्त हरिसिंह राठौड और उन्होंने मिलकर कई बार कठोर निर्णय भी लिए और जिस मजबूती के साथ आयुक्त नें उनका साथ निभाया वह वास्तव में सराहनीय है और इसी वजह से आज आमजन के बीच निगम की छवि में काफी सुधार हुआ है। ओझा ने स्थानान्तरण को सामान्य प्रक्रिया बताते हुए तीनों अधिकारियों के उज्ज्वल भविष्य की कामना की। निगम के उप महापौर देवेन्द्र सालेचा ने कहा कि आयुक्त हरिसिंह राठौड नें अपनी कार्यशैली से सभी को प्रभावित किया है और निगम को हर क्षेत्र में मजबूत करने का काम किया है जिससे शहर की जनता को लाभ हुआ है। पूर्व मंत्री राजेन्द्र राठौड नें भी तीनों अधिकारियों के स्थानान्तरण होने पर आगामी पदभार के लिए शुभकामनाएं प्रेषित की। निगम आयुक्त हरिसिंह राठौड नें कहा कि स्थानान्तरण एक सामान्य प्रक्रिया है लेकिन महापौर घनश्याम ओझा और निगम बोर्ड नें जनहित में जो भी निर्णय लिए गए उन निर्णयों की अनुपालना करवाने का पूरा प्रयास किया। राठौड नें कहा कि हो सकता है इस दौरान उन्हें अपने अधिकारियों के लिए कड़े शब्दों का प्रयोग भी करना पड़ा लेकिन उनकी मंशा यही रही कि निगम की प्रतिष्ठा बनी रहे। राठौड नें कार्य को ही भगवान मानने की बात कहते हुए कहा कि वह भविष्य में भी निगम और शहर के विकास के लिए सदैव तत्पर रहेंगे। कार्यक्रम के अंत में महापौर और उपमहापौर नें अधिकारियों को पुष्प गुच्छ भेंट कर उनके उज्ज्वल भविष्य की शुभकामनाएं की।

फोटो:-

निगम आयुक्त हरिसिंह राठौड को पुष्प गुच्छ भेंट करते महापौर ओझा, उप महापौर देवेन्द्र सालेचा एवं पूर्व मंत्री गहलोत



जोधपुर, 21 जून।

राज्य सरकार की ओर से हाल ही जारी हुई आरएस तबादला सूची में निगम आयुक्त बने अरुण कुमार हसीजा ने मंगलवार को निगम आयुक्त का पदभार ग्रहण कर लिया। मंगलवार सुबह करीब सवा 11 बजे अरुण कुमार हसीजा निगम कार्यालय पहुंचे जहां हरिसिंह राठौड ने अरुण कुमार हसीजा को पदभार सौंप दिया। पदभार ग्रहण करने के बाद हसीजा ने कहा कि स्थानीय निकायों की जो प्राथमिकताएं हैं वही उनकी प्राथमिकताएं होंगी और वह इसको बेहतर तरीके से लागू करने के लिए हर संभव प्रयास करेंगे। पदभार ग्रहण करने के बाद निगम आयुक्त अरुणकुमार हसीजा ने महापौर घनश्याम ओझा से औपचारिक मुलाकात की। ओझा ने हसीजा को पदभार ग्रहण करने की बधाई दी। इस दौरान निगम उपायुक्त

देवाराम सुथार, अनवर अली, सहित निगम के अन्य अधिकारी और कर्मचारी उपस्थित थे।

राठौड को दी विदाई

राठौड को उप निदेशक, डीडीआर के पद पर नियुक्त किए जाने के बाद आज राठौड ने हसीजा को पदभार सौंप दिया। इसके बाद निगम कर्मचारी यूनियन के अध्यक्ष अमरलाल व्यास, नरेन्द्र हर्ष, रामकुमार जावा, राजेश तेजी सहित विभिन्न यूनियनों के पदाधिकारियों ने माला पहनाकर उन्हें विदाई दी।





जोधपुर, 21 जून।

आगामी बारिश की सीजन के मध्यनजर शहर के नालों की सफाई की प्रगति रिपोर्ट की जानकारी लेने को लेकर महापौर घनश्याम ओझा ने निगम के तकनीकी अधिकारियों और मुख्य सफाई निरीक्षकों की बैठक ली और विस्तार से चर्चा की। ओझा ने हर सीएसआई ने उनके क्षेत्र के नालों और उनकी सफाई के बारे में लिखित में रिपोर्ट ली और उन्हें निर्देश दिए कि अब उनके पास महज 10 दिन का अधिकतम समय शेष है ऐसे में जो भी कार्य शेष है उस कार्य को आगामी एक सप्ताह के भीतर पुरा करे ताकि बारिश के दिनों में आमजन को किसी परेशानी का सामन नही करना पड़े वही ओझा ने गौराज प्रभारी को भी निर्देश दिए कि नालों की सफाई के दौरान जिन भी संसाधनों की आवश्यकता है वह संसाधन उन्हें उपलब्ध कराए ताकि जल्द से जल्द कार्य पूरा हो सके। ओझा ने तकनीकी अधिकारियों को कहा कि जिन भी नालों की मरम्मत की जानी है उन नालों की जल्द से जल्द मरम्मत कर पालना रिपोर्ट पेश करे। निगम आयुक्त अरुणकुमार हसीजा ने कहा कि बारिश के पूर्व सभी नालों की सफाई पूरी करे और इस कार्य को प्राथमिकता से पूरा करे। बैठक में एससी सम्पत मेघवाल, राहुल गुप्ता गौराज प्रभारी बाघेला, सीएसआई रमेश गिरी, अपूर्वकुमार, किरण हंस, रामकुमार धारू, सहित अन्य अधिकारी मौजूद थे।

सीईओ ने दिनभर की मैराथन बैठके

निगम आयुक्त का पदभार संभालने के बाद अरुणकुमार हसीजा ने पहले ही दिन मैराथन बैठक लेकर विभिन्न योजनाओं का फीडबैक लिया। हसीजा ने पहले निगम के समस्त तकनीकी अधिकारियों की बैठक ली और उनसे स्वच्छ भारत मिशन, अमृत योजनाओं के बारे में जानकारी हासिल की साथ ही हर जोन में हो रहे विकास कार्यों के बारे में जानकारी ली। हसीजा ने कहा कि निगम में तकनीकी अधिकारियों की भूमिका काफी महत्वपूर्ण है और इसलिए उन्हें भी पूरी निष्ठा के साथ अपनी अपनी जिम्मेदारी निभानी होगी।

वही हसीजा ने लेखाधिकारियों के साथ भी बैठक की। हसीजा ने निगम की वित्तीय हालात के बारे में जानकारी जुटाई और आय व्यय के बारे में चर्चा की। उन्होंने निगम की आय के स्रोत बढ़ाने को लेकर भी अधिकारियों के साथ विचार विमर्श किया।

पार्षदों ने भी किया हसीजा का स्वागत

निगम आयुक्त का पदभार संभालने के बाद अरुणकुमार हसीजा का पार्षदों ने भी गुलदस्ता भेट कर उनका स्वागत किया। आयुक्त हसीजा ने सभी से मुलाकात की और उन्हें विकास के कार्यों में हर संभव सहयोग का विश्वास दिलाया। इस दौरान मुख्य सचेतक प्रदीप बेनीवाल, सुनील जोशी, राकेश बागरेचा, लक्ष्मी नारायण सोलंकी सहित अन्य पार्षदगण उपस्थित थे।

जोधपुर, 22 जून।

शहर में लगाई गई एलईडी लाइट्स के उचित रख रखाव नहीं होने से नाराज महापौर घनश्याम ओझा ने ठेका फर्म को जमकर लताड पिलाई और बैठक में ही डीएलबी निदेशक को फोन कर कंपनी की ओर से बरती जा रही लापरवाही से अवगत कराया जिस पर डीएलबी निदेशक ने आगामी 24 घंटे में उचित कार्यवाही का भरोसा दिलाया। बुधवार को निगम सभागार में सार्वजनिक रोशनी एवं प्रकाश समिति की बैठक आयोजित हुई जिसमें समिति के सभी सदस्यों ने ठेका फर्म की कार्यप्रणाली पर रोष जाहिर किया और महापौर से उचित कार्यवाही करने की मांग की। महापौर घनश्याम ओझा ने बैठक में उपस्थित ईईएसएल, रील और इयोन कंपनी के अधिकारियों को फटकार लगाते हुए कहा कि शहर के अधिकांश वार्ड पार्षद रोड लाइटों की व्यवस्था से संतुष्ट नहीं हैं और इस कारण आए दिन जनप्रतिनिधियों को आमजन के आक्रोश का शिकार होना पड़ रहा है। ओझा ने डीएलबी निदेशक से मोबाईल पर वार्ता की और कहा कि शहर में एलईडी लाइट्स लगाने वाली दोनो फर्म पूरी तरह से विफल साबित हुई हैं और व्यवस्था पूरी तरह से चरमरा गई। ओझा ने कहा कि यदि आगामी 24 घंटों में व्यवस्था में सुधार नहीं हुआ तो निगम अपने स्तर पर निविदा निकाल कर व्यवस्था अपने हाथ में लेगा और इसमें लगाने वाली राशि ठेका फर्म को दी जाने वाली राशि में से काटी जाएगी। समिति अध्यक्ष संजू सोलंकी ने भी फर्म के अधिकारियों को आड़े हाथ लेते हुए कहा कि एक एक शिकायत 10 से 15 दिनों तक ठीक नहीं होती ऐसे में कैसे व्यवस्था में सुधार होगा। समिति सदस्य राधा शुक्ला और प्रदीप बेनीवाल ने कहा कि शहर की एलईडी लाइट्स की व्यवस्था में काफी सुधार की जरूरत है और यदि अभी भी कंपनी ने इसे गंभीरता से नहीं लिया तो निगम को कड़ी कार्यवाही करनी पड़ेगी। बैठक में समिति सदस्य बालीराम, किशोरसिंह टाक, छोटू खां, अमरलाल वर्गी, एक्सईएन बीएल कंडोला, जेईएन जितेन्द्र, पारस पुरोहित, दिलीपसिंह, विमला, ईईएसएल के सुरेश, रील प्रोजेक्ट इंजीनियर शांतनु, ओम प्रकाश, इयोन से दिनेश प्रजापत उपस्थित थे।

यह प्रस्ताव हुए पारित

बैठक में निर्णय लिया गया कि सभी जेईएन रील प्रतिनिधि को साथ लेकर प्रतिदिन शाम 7.30 बजे से 9.00 बजे तक हर वार्ड का दौरा करेंगे और वहां रोड लाईट्स की व्यवस्था का जायजा लेंगे और जहां भी समस्या होगी उसे तुरंत ठीक करेंगे। वही जहां दिन में भी रोड लाईट्स जलती रहती है उन्हें आगामी 48 घंटों में स्विच टाइमर से जोड़ेंगे और जहां भी पोल वायर नहीं है वहां डिस्काम को वायर खींचने के लिए लिखा जाएगा। वही पार्को और अन्य पोल लेस क्षेत्रों में निविदाएं निकालकर वहां पोल लगाने का भी निर्णय लिया गया।



जोधपुर, 24 जून।

नगरनिगम के गंदी बस्ती सुधार समिति की बैठक समिति अध्यक्ष रेवतसिंह इंदा की अध्यक्षता में आयोजित की गई। निगम सभागार में आयोजित हुई बैठक में कच्ची बस्तियों के विकास को लेकर विस्तार से चर्चा की गई और कई प्रस्ताव पारित किए गए। बैठक में राज्य और केंद्र सरकार की योजनाओं को लाभ कच्ची बस्तियों तक पहुंचाने के लिए व्यापक प्रचार प्रसार करने, दो पटवारियों को नियुक्त कर कच्ची बस्तियों को

सर्वे करने, सरसस्वती नगर स्कीम क्षेत्र में बसी ओम कॉलोनी कच्ची बस्ती के नियमन के लिए कच्ची बस्ती को सरसस्वती नगर स्कीम एरिए के नक्शे से डीनोटिफाइड कर सरकार से अनुमोदन करवाने का प्रस्ताव पारित किया गया। वहीं भील बस्ती की कच्ची बस्ती में सीवरेज पानी की निकासी के लिए 200 फीट जमीन को अधिग्रहण करने, शहर की सभी कच्ची बस्तियों को एक नया डाटा तैयार करने का प्रस्ताव सर्व समिति से लिया गया। बैठक में समिति सदस्यों ने अपनी मांग रखते हुए कहा कि बारिश के दिनों में सबसे ज्यादा परेशानी कच्ची बस्तियों में रहने वालों को होती है और अधिकांश बस्तियों में बारिश का पानी भर जाता है इस पर बारिश से पूर्व ही पूरी कार्ययोजना बनाकर नालों और सीवरेज लाइनों को साफ करे। बैठक में समिति सदस्य भंवरकवर, उमर चौहान, सायदी देवी, मंजू कंडारा, गीता देवी, कमला कावडिया, निगम उपायुक्त देवाराम सुथार, अनवर अली, एक्सईएन सुधीर माथुर, रीडर गुलाम मोहम्मद, राजू बरासा उपस्थित थे।

नए प्रपत्र में जारी होंगे अब पट्टे

बैठक में निर्णय लिया गया कि कच्ची बस्ती में रहने वाले कि जन आवेदकों ने पट्टा लेने के लिए आवेदन कर नियमानुसार राशि जमा करा दी है और उनके आवेदन में कोई कमी नहीं है उन आवेदकों को नए प्रपत्र में पट्टा जारी करने का निर्णय लिया गया। गौरतलब है कि निगम में फर्जी पट्टों के मामले सामने आने के बाद महापौर घनश्याम ओझा ने पट्टों के पुराने प्रारूप को हटाकर नए प्रारूप में पट्टे जारी के निदेश जारी किए।

फोटो:-

गंदी बस्ती सुधार समिति की बैठक लेते समिति अध्यक्ष रेवतसिंह इंदा।



जोधपुर, 25 जून।

संसदीय सचिव एवं ओसिया विधायक भैराराम सियोल 27 जून से चार दिवसीय यात्रा पर राज्य के चार जिलों की यात्रा पर रहेंगे। सियोल 27 जून को चुरु, 28 जून को हनुमानगढ, 29 जून को बीकानेर और 30 जून को गंगानगर की यात्रा पर रहेंगे। इस दौरान वह इन शहरों में जन सुनवाई भी करेंगे।

जोधपुर, 25 जून।

जोधपुर जिले का एक व्यक्ति खुले में शौच के दौरान अचानक शर्मिन्दा होकर हाथों हाथ शौचालय बनाने की सामग्री लेकर आ गया। यह वाक्या है जिले के लुणी क्षेत्र के भंवरलाल पटेल का। वह अपनी आदत के अनुसार रोज खुले में शौच जाया करता था। एक दिन सवेरे ही सवेरे निगरानी समिति के लोगों ने घूमते हुए संबंधित क्षेत्र में टार्च के प्रकाश में देखा तो उन्होंने इसकी इस प्रवृत्ति को छुड़वाने का निर्णय लिया। समिति सदस्यों ने भंवरलाल के पास पडी पानी की बोतल काट दिया व पानी फैला दिया। उसको सवेरे इस एक्शन की सपने में भी उम्मीद नहीं थी। भंवरलाल शर्मिन्दा हो गया और स्वयं बाजार गया।

भंवरलाल ने शौचालय बनाने की सामग्री हाथो हाथ खरीद कर ले आए। इस तरह स्वच्छ भारत मिशन अभियान मे खुले मे शौच मुक्ति कार्यक्रम को बल मिल गया।

जोधपुर, 25 जून।

केंद्र सरकार की ओर से देश के 500 शहरों में मूलभूत सुविधाओं को मजबूत करने के लिए लागू की गई अमृत योजना की लांचिंग के एक वर्ष पूरे होने के उपलक्ष्य में शनिवार को निगम की ओर से एक पत्रकार वार्ता का आयोजन का योजना के बारे में विस्तार से जानकारी दी गई। महापौर घनश्याम ओझा और आयुक्त अरूणकुमार हसीजा ने पत्रकारों को अमृत योजना के बारे में जानकारी देते हुए बताया कि इस योजना में जलापूर्ति, सीवरेज एवं सेप्टेज, वर्षा जल निकासी, शहरी परिवहन और हरित स्थान एवं पार्क के विकास के कार्य होने हैं। उन्होंने बताया कि शहर में अमृत योजना के लिए करीब 160 करोड़ रुपये का बजट जारी हुआ है जिसमें सीवरेज के लिए 85 करोड़ रुपये, जलापूर्ति के लिए 25 करोड़, वर्षा जल निकासी के लिए 20 करोड़, शहरी परिवहन के लिए 25 करोड़ और हरित स्थल एवं पार्क के लिए 5 करोड़ रुपये का बजट स्वीकृत किया गया है। महापौर ओझा ने बताया कि इस योजना के बजट का एक तिहाई हिस्सा निगम की ओर से दिया जाएगा। आयुक्त हसीजा ने बताया कि सीवरेज के लिए डीपीआर को स्टेट लेवल कमेटी से स्वीकृत करवाकर निविदाएं खोली जा चुकी हैं और 31 जुलाई तक कार्यदेश जारी किए जाएंगे। वही जलापूर्ति के लिए पीएचईडी को कार्यकारी एंजेसी बनाया गया है और वह इस कार्य की मॉनिटरिंग कर रही है। वही वर्षा जल निकासी के लिए प्रारम्भिक रिपोर्ट तैयार कर ली गई है और दिसम्बर 2016 तक अंतिम रिपोर्ट तैयार कर ली जाएगी। पत्रकार वार्ता के बाद पार्षदों ओर निगम अधिकारियों ने प्रधानमंत्री नरेन्द्र मोदी के उद्बोधन का सीधा प्रसारण देखा।

जोधपुर, 25 जून।

स्वच्छ भारत मिशन के तहत शहर को खुले में शौच मुक्त बनाने के लिए जिला कलेक्टर ने पार्षदों से सहयोग मांगा है। डीआरडीए सभागार में आयोजित अमृत योजना के प्रजेन्टेशन के दौरान जिला कलेक्टर बीसी मलिक ने पार्षदों से कहा कि हर गांव में स्वच्छ भारत मिशन को लेकर युद्ध स्तर पर कार्य किया जा रहा है और बीकानेर को खुले में शौच मुक्त जिला घोषित किया जा चुका है वही जोधपुर शहर में अभी एक भी वार्ड को खुले में शौच मुक्त घोषित नहीं किया गया है। उन्होंने कहा कि अब जो वार्ड खुले में शौच से मुक्त है उन वार्डों का थर्ड पार्टी सर्वे करवाकर उसे खुले में शौच से मुक्त वार्ड घोषित किया जाएगा। मलिक ने पार्षदों

से अपील की है कि वह सक्रियता से अपनी भागीदारी इस अभियान में निभाए क्योंकि यह अभियान आमजन की स्वच्छता, स्वास्थ्य और आत्म सम्मान के साथ जुड़ा है। जिला कलेक्टर ने वार्डों में आयोजित की जाने वाली रात्रि चौपाल के बारे में जानकारी देते हुए कहा कि जिला प्रशासन आमजन की समस्याओं के निराकरण के लिए कटिबद्ध है लेकिन कुछ समस्याएं बजट के अभाव में हल नहीं हो पाती हैं लेकिन जब भी बजट उपलब्ध होगा जिला प्रशासन उन समस्याओं का शीघ्र समाधान करेगा। इस दौरान महापौर घनश्याम ओझा, आयुक्त अरुणकुमार हसीजा सहित पार्षदगण और निगम अधिकारी उपस्थित थे।

जोधपुर, 25 जून।

नगरनिगम के वित्तीय हालात को सुधारने और आय के स्रोत में बढ़ोत्तरी करने को लेकर महापौर घनश्याम ओझा की अध्यक्षता में निगम सभागार में शनिवार को एक मैराथन बैठक का आयोजन किया गया। बैठक में निगम आयुक्त अरुणकुमार हसीजा, उपायुक्त देवाराम सुथार, अनवर अली, राजस्व अधिकारी सरोज पारीक, सुमन राठौड़, एक्सईएन सम्पत मेघवाल और राजस्व से जुड़े समस्त कर्मचारी उपस्थित थे। बैठक में महापौर ओझा ने अधिकारियों को निर्देशित किया कि राज्य सरकार की ओर से यूडी टैक्स और हाउस टैक्स जमा कराने के दौरान जो छूट दी गई थी उस अवधि में कई लोगों ने चैक से भुगतान किया लेकिन उनके चैक अनादरित हो गए। ओझा ने कहा कि ऐसे लोगों की सूची बनाकर उन्हें नोटिस जारी किया जाए और जल्द राशि जमा नहीं कराने पर कानूनी कार्यवाही करने की बात कही। वही बैठक में यूडी टैक्स और लीज राशि वसूली अभियान में तेजी लाने के निर्देश दिए। महापौर ने कहा कि शहर के इलेक्ट्रिकल पोल पर कई संस्थाओं ने बिना अनुमति के विज्ञापन होर्डिंग्स लगा दिए हैं। उन्होंने कहा कि ऐसी संस्थाओं को नोटिस देकर जुर्माना राशि वसूल की जाए। निगम के आय स्रोत बढ़ाने के लिए हाल ही में जेडीए से स्थानान्तरित हुई जमीन पर आवासीय कॉलानी बनाने की कार्य योजना तैयार करने और एकल भूखंडों की नीलामी करने का भी निर्णय लिया गया।

जोधपुर, 28 जून।

शहर के ऐतिहासिक इमारत घंटाघर और नेहरू मार्केट में बिना निगम की स्वीकृति के सबलेट की गई दुकानों को सीज किया जाएगा। निगम के मार्केट, लाइसेंस एवं राजस्व कमेटी की बैठक मंगलवार को कमेटी अध्यक्ष हरिगोपाल राठी की अध्यक्षता में सम्पन्न हुई। बैठक में निर्णय लिया गया कि निगम की स्वीकृति के बिना जिन किराएदारों ने अपनी दुकानों को सबलेट कर दिया है उन दुकानों को तुरंत प्रभाव से सीज कर उन्हें खाली कराने की कार्यवाही की जाए। बैठक में सैन्ट्रल स्कूल स्कीम के सामने निर्मित दुकानों

और जूना खेडापति बालाजी मंदिर के पास स्थित 44 दुकानों के संबंध में चर्चा हुई जिसमें निर्णय लिया गया कि इन दुकानों के सम्पूर्ण सर्वे रिपोर्ट के लिए एक तकनीकी कमेटी का गठन किया जाए जिसमें एक विधि अधिकारी, एक राजस्व अधिकारी और एक तकनीकी अधिकारी को शामिल किया जाए। कमेटी की रिपोर्ट आने के बाद आगामी बैठक में इस पर पुनर् चर्चा की जाएगी। वही बैठक के दौरान समिति सदस्य विश्वजीत जोशी ने सुमेर मार्केट में सड़क बनाने का प्रस्ताव रखा जिस पर समिति अध्यक्ष ने इसे पारित करते हुए वर्तमान में घंटाघर में चल रहे सड़क निर्माण कार्य में इसको भी शामिल करने के निर्देश दिए। बैठक में महापौर घनश्याम ओझा, आयुक्त अरुणकुमार हसीजा, उपायुक्त अनवर अली, आरओ सुमन राठौड, विनीता, राजेन्द्र ओझा सहित समिति के अन्य सदस्यगण उपस्थित थे।

आय के स्रोत बढ़ाने पर हुई चर्चा

बैठक में समिति अध्यक्ष हरिगोपाल राठी ने कहा कि निगम को अपने स्तर पर ही राजस्व जुटाकर आत्मनिर्भर बनना होगा। बैठक में होर्डिंग्स बोर्ड की संख्या बढ़ाने, कियोस्क, सुलभ काम्प्लैक्स और ट्राफिक गुंमटी पर विज्ञापन लगाने के लिए निविदाएं आमंत्रित करने का निर्णय लिया गया साथ ही समिति ने निर्णय लिया कि घंटाघर या निगम सीमा क्षेत्र में किसी भी भूखंड को लीज या किराए पर नहीं दिया जाएगा। इन्हे नीलामी के जरिए विक्रय किया जाएगा। वही बैठक में जनाना गार्डन का किराया बढ़ाने का प्रस्ताव भी पारित किया गया। 1 जुलाई से जनाना गार्डन का किराया 50 हजार रुपये प्रतिदिन और 10 हजार रुपये सिक्वोरिटी मनी के रूप में जमा किए जाएंगे। निगम की दुकानों या अन्य सम्पत्तियों का किराया अब पीडब्लूडी या डीएलसी रेट से तय किए जाने का प्रस्ताव भी पारित किया गया।

जोधपुर 28 जून।

शहर में पहली बारिश के बाद शहर के ड्रेनेज सिस्टम से उपजे हालात की समीक्षा करने और आगामी मानसून की बारिश ऋतु के मध्यनजर महापौर घनश्याम ओझा की अध्यक्षता में एक बैठक का आयोजन किया गया जिसमें निगम आयुक्त अरुणकुमार हसीजा, उपायुक्त अनवर अली, सभी मुख्य सफाई निरीक्षक, और सेना के अधिकारी मौजूद थे। महापौर ओझा ने कहा कि पहली बारिश के बाद शहर के ड्रेनेज सिस्टम काफी दुरस्त दिखाई दिया लेकिन कुछ स्थानों पर तकनीकी खामियों के चलते पानी के भराव की समस्या हुई जिसे अब जल्द से जल्द सही किया जाए। ओझा ने कहा कि बारिश के दिनों में किसी भी प्रकार की अनहोनी नहीं हो इसके लिए सभी मुस्तैदी के साथ अपनी अपनी ड्यूटी का निर्वहन करें।

फुल प्रुप प्लान तैयार किया निगम ने

निगम ने इस बार संभावित बाढ़ से बचाव के लिए निगम ने इस बार फुल प्रुप तैयार किया है। महापौर ओझा ने बताया कि सिंवाची गेट स्थित गैराज में सेंट्रल कंट्रोल रूम बनाया गया है वही हर सीएसआई स्तर पर एक सब कंट्रोल रूम स्थापित किया गया है। समस्त सीएसआई के पास एक जेसीबी मशीन, एक ट्रेक्टर, एक मड पंप, बजरी के कट्टे हर समय उपलब्ध रहेंगे ताकि कम से कम समय पर किसी सूचना पर

रेसपॉस किया जा सके।

इन नंबरों पर कर सकेंगे शिकायत

महापौर ओझा ने बताया कि सिंवाची गेट कंट्रोल रूम में पानी भराव या अन्य आपातकालीन स्थिति में सूचना दी जा सकेगी। कंट्रोल रूम के नंबर 8003002255 है जिस पर अपनी शिकायत दर्ज कराई जा सकेगी। वही इन नंबरों पर भी अपनी शिकायत दर्ज हो सकेगी

सूरसागर किरण हंस 9784000540

शहर अपूर्णकुमार 9799491903

रातानाडा रमेश बरासा 9001991218

शास्त्रीनगर रामकुमार धारू 9799491954

सिंवाची गेट रमेश गिरी 9799491908

सिंवाची गेट राधेश्याम हंस 9799491931

जोधपुर, 28 जून।

शहर के निगम आयुक्त अरुणकुमार हसीजा को कार्यभार ग्रहण करने पर विधि समिति अध्यक्ष विश्वजीत जोशी ने हसीजा को माला पहनाकर और स्मृति चिन्ह देकर उनका अभिनंदन किया। जोशी ने हसीजा को कार्यभार ग्रहण करने पर बधाई दी और निगम के विकास के में हर संभव सहयोग का विश्वास दिलाया।

फोटो:- हसीजा को स्मृति चिन्ह देते विश्वजीत जोशी

